



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNSDAY, MARCH 3, 2021 / PHALGUNA 12, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વિષય: મતદાનના દિવસે મતદાન મથકની ૧૦૦ મીટરની ત્રિજ્યામાં અનઅધિકૃત વ્યક્તિએ પ્રવેશ કરવા પર પ્રતિબંધ મુકવા બાબત

વંચાણે લીધા :

- (૧) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ચટણ/સ્થા.સ્વ/૧૩(દ)/૦૧૨૦૨૧/ક, તા.૨૩/૦૧/૨૦૨૧
- (૨) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ઈએલસી-સી.ઓ.સી.-૩(૭)-૦૧૨૦૨૧-ક, તા.૨૩/૦૧/૨૦૨૧
- (૩) ફોજદારી કાર્યરીતિ અધિનિયમ ૧૯૭૩ની કલમ ૧૪૪

જાહેરનામું

ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે કાઢેલ

ક્રમાંક એમએજ/જાહેરનામું/૧૧૦૫ થી ૧૧૪૬/૨૦૨૧.- આમુખ (૧)થી રાજ્ય ચૂંટણી આયોગ, ગાંધીનગર દ્વારા ગુજરાત રાજ્યની ૬ મહાનગરપાલિકા, ૮૧ નગરપાલિકા, ૩૧ જિલ્લા પંચાયતો, ૨૩૧ તાલુકા પંચાયતોની સામાન્ય ચૂંટણી અને અન્ય સ્વરાજના એકમોની પ્રસંગોપાત ખાલી પડેલ બેઠકોની પેટા ચૂંટણી કાર્યક્રમ જાહેર કરેલ છે. તે મુજબ નર્મદા જિલ્લામાં જિલ્લા પંચાયત/તાલુકા પંચાયત તથા રાજપીપલા નગરપાલિકાની સામાન્ય ચૂંટણી-૨૦૨૧ યોજનાર છે. જે અન્વયે તા. ૨૮/૦૨/૨૦૨૧ ના રોજ મતદાન યોજનાર છે અને મતગણતરી તા. ૦૨/૦૩/૨૦૨૧ના રોજ યોજનાર છે.

સદરહું ચૂંટણી સંદર્ભે મતદાનના દિવસે મતદારો મુક્ત અને ન્યાયી રીતે મતદાન કરી શકે તથા મતદાન પક્રિયામાં કોઈ ખલેલ ન પહોંચે તે જરૂરી તેમજ સુલેહ શાંતિનો ભંગ થતો અટકાવી શકાય તથા શાંતિપૂર્ણ અને નિષ્પક્ષ મતદાન થાય તથા કાયદો અને વ્યવસ્થાની પરિસ્થિતિ જળવાઈ રહે તે માટે મતદાન કેન્દ્રની અંદર તથા તેની ૧૦૦ મીટરના અંતરમાં (ત્રિજ્યામાં) અમુક કૃત્યો કરવા ઉપર પ્રતિબંધ ફરમાવવો જરૂરી જણાય છે.

વાસ્તે, હું એચ.કે.વ્યાસ (જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મળેલ સત્તાની રૂએ નર્મદા જિલ્લા પંચાયત/તાલુકા પંચાયત તથા નગરપાલિકા સામાન્ય ચૂંટણી ફેબ્રુઆરી-૨૦૨૧ પરત્વે આવેલ તમામ મતદાન કેન્દ્ર ઉપર તથા તેની ૧૦૦ મીટરની ત્રિજ્યાના વિસ્તારમાં તા.૨૮/૦૨/૨૦૨૧ના રોજ ૦૦.૦૦ કલાકથી સાંજના ૨૦:૦૦ કલાક સુધી તેમજ પુનઃ મતદાન કરવાની જરૂર પડે તો જે તે મતદાન કેન્દ્ર ઉપર તા.૦૧/૦૩/૨૦૨૧ના રોજ ૦૦:૦૦ કલાકથી સાંજના ૨૦:૦૦ કલાક સુધી નીચેના કૃત્યો કરવાની મનાઈ ફરમાવું છું.

(એ) પ્રતિબંધિત કૃત્યો:-

- ૧) મતદાન માટે પ્રચાર કરવા પર.
 - ૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા પર.
 - ૩) કોઈપણ મતદારને મત આપવા આગ્રહપૂર્વક વિનંતી કરવા પર.
 - ૪) અમુક ઉમેદવારને મત ન આપવા માટે કોઈ મતદારને સમજાવવા પર.
 - ૫) કોઈ મતદારને ચૂંટણીમાં મત ન આપવા સમજાવવા પર
 - ૬) ચૂંટણીને લગતી (સરકારી નોટીસ સિવાયની) કોઈ નોટીસ કે નિશાની પ્રદર્શિત કરવા પર.
 - ૭) સેલ્યુલર/મોબાઈલ ફોન, કોડલેસ ફોન, પેજર, વાયરલેસ સેટ અને સંદેશાવ્યવહાર કે રેકોર્ડિંગ થઈ શકે તેવા અન્ય કોઈપણ પ્રકારના ઇલેક્ટ્રોનિક ઉપકરણો લઈ જવા પર
 - ૮) વાહનો સાથે આવવા પર
 - ૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિએ પ્રવેશ કરવા પર.
 - ૧૦) રાજકીય પક્ષોના પ્રતિકો કે ઉમેદવારોના પ્રતિકો લાવવા પર કે કોઈ નિશાનીઓ રાખવા પર
 - ૧૧) એક ઉમેદવારનો એકથી વધારે મતદાન મથક એજન્ટને હાજર રહેવા પર.
 - ૧૨) કોઈપણ પક્ષના ચિન્હવાળી સ્લીપો વહેંચવા પર
 - ૧૩) મતદાન સમય દરમિયાન મતદાન એજન્ટોને મતદાર યાદી મતદાન મથકની બહાર લઈ જવા પર.
- (બી) નીચે મુજબના કૃત્યો કરવા ફરમાવું છું.
- ૧) મતદાન મથકે મતદાન ૧) મહીલા મતદારો માટે, ૨) પુરૂષ મતદારો માટે અને ૩) સીનીયર સીટીઝન તથા દિવ્યાંગ મતદારો માટે એમ ત્રણ જુદી જુદી લાઈન કરવવાની સીટીઝન તથા દિવ્યાંગ મતદારોને મતદાન માટે અગ્રતા આપવી તેમજ બે મહીલા મતદારો પછી એક પુરૂષ મતદાર મતદાન કરવા માટે મતદાન મથકમાં પ્રવેશ તે મુજબની વ્યવસ્થા કરવાની રહેશે.
 - ૨) મતદાન મથકમાં પ્રવેશવા માટે મતદારોએ એક લાઈનમાં ઉભા રહેવાનું રહેશે. પરંતુ સ્ત્રી મતદારો માટે અલગ લાઈનની વ્યવસ્થા હોય તો તેઓએ અલગ લાઈનમાં ઉભા રહેવાનું રહેશે.
 - ૩) મતદારોએ મતદાન મથકમાં એક પછી એક વારાફરતી ક્રમમાં પ્રવેશવાનું રહેશે.
 - ૪) મતદારોએ મત આપ્યા બાદ તુર્ત જ મતદાન મથક છોડી દેવાનું રહેશે.

અપવાદ

કાયદો અને વ્યવસ્થાના ઇન્ચાર્જ અધિકારીઓ, મતદાન મથક નજીક ફરજ ઉપર મુકેલ સલામતી કર્મચારીઓ, ચૂંટણી આયોગ નિમેલ નિરીક્ષકો અને ચૂંટણી ફરજ પરના અધિકારીઓ સહીતના મતદાનની ફરજનો હવાલો ધરાવતો અધિકારી/કર્મચારીઓને ઉપર ક્રમ નં. ૭ તથા ૮ ની બાબતો લાગુ પડશે નહીં.

શિક્ષા

આ આદેશનો ભંગ કરી જો કોઈ વ્યક્તિ પાસે મોબાઈલ ફોન, કોડલેસ ફોન, કોડલેસ ફોન, વાયરલેસ સેટ, વોકીટોકી સેટ જેવા સાધન મળી આવશે તો સ્થળ તો સ્થળ પરના સુરક્ષા અધિકારી આ સાધનો જપ્ત કરી શકશે. આ જાહેરનામું ઉલ્લંઘન કરનાર ભારતીય દંડ સંહિતા, ૧૮૬૦ની કલમ-૧૮૮ મુજબ સજાને પાત્ર થશે. આ હુકમ અન્વયે નર્મદા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ લેખિત ફરિયાદ નોંધાવવા માટે અધિકૃત કરવામાં આવે છે.

આજ તા.૨૫મી ફેબ્રુઆરી, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપલા.

વિષય: મતદાન દિવસે કાયદો અને વ્યવસ્થા જાળવવા બાબત

વંચાણે લીધા :

- (૧) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ચટણ/સ્થા.સ્વ/૧૩(૬)/૦૧૨૦૨૧/ક, તા.૨૩/૦૧/૨૦૨૧
- (૨) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ઇએલસી-સી.ઓ.સી.-૩(૭)-૦૧૨૦૨૧-ક, તા.૨૩/૦૧/૨૦૨૧
- (૩) ફોજદારી કાર્યરીતી અધિનિયમ ૧૯૭૩ની કલમ ૧૪૪

જાહેરનામું

ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે કાઢેલ

ક્રમાંક એમએજ/જાહેરનામું/વશી/૧૧૪૭ થી ૧૧૮૮/૨૦૨૧.- આમુખ (૧)થી રાજ્ય ચૂંટણી આયોગ, ગાંધીનગર દ્વારા ગુજરાત રાજ્યની ૬ મહાનગરપાલિકા, ૮૧ નગરપાલિકા, ૩૧ જિલ્લા પંચાયતો, ૨૩૧ તાલુકા પંચાયતોની સામાન્ય ચૂંટણી અને અન્ય સ્વરાજના એકમોની પ્રસંગોપાત ખાલી પડેલ બેઠકોની પેટા ચૂંટણી કાર્યક્રમ જાહેર કરેલ છે. તે મુજબ નર્મદા જિલ્લામાં જિલ્લા પંચાયત/તાલુકા પંચાયત તથા રાજપીપલા નગરપાલિકાની સામાન્ય ચૂંટણી-૨૦૨૧ યોજાનાર છે. જે અન્વયે તા. ૨૮/૦૨/૨૦૨૧ ના રોજ મતદાન યોજાનાર છે અને મતગણતરી તા. ૦૨/૦૩/૨૦૨૧ના રોજ યોજાનાર છે.

સબબ મુક્ત અને ન્યાયી રીતે ચૂંટણી પ્રક્રિયા દરમ્યાન સુલેહ શાંતિનો ભંગ થતો અટકાવી શકાય તે માટે મતગણતરી મથકે મતગણતરીના દિવસે એટલે કે તા.૨/૩/૨૦૨૧ના રોજ મત ગણતરી શરૂ થાય અને મતગણતરીની કાર્યવાહી પૂરી ન થાય ત્યાં સુધી કાયદો અને વ્યવસ્થા જાળવવા મત ગણતરી મથકની અંદર તથા તેની ૧૦૦ મીટરની ત્રિજ્યામાં કોઈપણ વ્યક્તિને મોબાઈલ, સેલ્યુલર ફોન, પેજર, કોર્લેસ ફોન અને વાયરલેસ સેટ/વોકી-ટોકી, લેપટોપ સાથે પ્રવેશવા ઉપર પ્રતિબંધ મુકવો આવશ્યક જણાય છે.

વાસ્તે, હું એચ.કે.વ્યાસ (જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતી અધિનિયમ-૧૯૭૩ની કલમ-૧૪૪ હેઠળ મળેલ સત્તાની રૂએ

- ૧) તા.૨/૩/૨૦૨૧ના રોજ નર્મદા જિલ્લાના જે તે તાલુકાના મત ગણતરી કેન્દ્ર ખાતે તેની અંદર તથા તેની આજુબાજુના ૧૦૦ મીટરની ત્રિજ્યામાં કોઈ પણ વ્યક્તિ મોબાઈલ, સેલ્યુલર ફોન, પેજર, કોર્લેસ ફોન અને વાયરલેસ સેટ/વોકી-ટોકી, લેપટોપ સાથે લઈ જઈ શકશે નહીં અથવા તેનો ઉપયોગ કરી શકશે નહિ.
- ૨) મતગણતરી કેન્દ્રમાં કે તેની આજુબાજુ ૧૦૦ મીટરની ત્રિજ્યામાં કોઈ પણ વ્યક્તિ વાહનો સાથે આવી શકશે નહિ.
- ૩) મતગણતરી કેન્દ્રમાં ઉમેદવાર ઉમેદવારના ચૂંટણી એજન્ટ/મતગણતરી એજન્ટ, મતગણતરીની કામગીરી સાથે સંકળાયેલા અધિકારીશ્રી/કર્મચારીશ્રી તથા ચૂંટણી પંચે અધિકૃત કરેલ વ્યક્તિ સિવાયની વ્યક્તિ પ્રવેશી શકશે નહિ.

અપવાદ

આ જાહેરનામાના નિયંત્રણો મતગણતરી કેન્દ્રના ફરજ પરના કાયદો અને વ્યવસ્થાના પોલીસ વિભાગના અધિકારીઓ/કર્મચારીઓ, રાજ્ય ચૂંટણી આયોગે નિમેલ અધિકારીશ્રીઓ, નિરીક્ષકો તથા નિરીક્ષકોના લાયઝન અધિકારીશ્રીઓ અને ચૂંટણી ફરજ પરના અધિકારીઓ/કર્મચારીઓને લાગુ પડશે નહીં.

શિક્ષા

આ આદેશનો ભંગ કરી જો કોઈ વ્યક્તિ પાસે મોબાઈલ ફોન, સેલ્યુલર ફોન, પેજર, કોર્લેસ ફોન અને વાયરલેસ સેટ/વોકી-ટોકી, લેપટોપ જેવા સાધનો મળી આવશે તો સ્થળ પરના કાયદો અને વ્યવસ્થાના ઇન્ચાર્જ સુરક્ષા અધિકારી આ સાધનો જપ્ત કરી શકશે.

આ જાહેરનામું ઉલ્લંઘન કરનાર ભારતીય દંડ સંહિતા, ૧૮૬૦ની કલમ-૧૮૮ મુજબ સજાને પાત્ર થશે. આ હુકમ અન્વયે નર્મદા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ લેખિત ફરિયાદ નોંધાવવા માટે અધિકૃત કરવામાં આવે છે.

આ જાહેરનામું તા. ૨૭ માર્ચ, ૨૦૨૧ થી મતગણતરી પુર્ણ ન થાય ત્યાં સુધી અમલમાં રહેશે.

આજ તા.૨૫મી ફેબ્રુઆરી, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,
અધિક જિલ્લા મેજિસ્ટ્રેટ,
નર્મદા-રાજપીપલા.